

ШАРҲИ НИЗОМИ МОЛИЯВИИ ҶУМҲУРИИ ТОҶИКИСТОН ДАР СЕМОҶАИ ДУЮМИ СОЛИ 2019

Дар ҳудуди Ҷумҳурии Тоҷикистон ба ҳолати 30 июни соли 2019 дар маҷмӯъ 78 ташкилоти қарзӣ, 19 ташкилоти суғуртавӣ, 6 ташкилоти лизингӣ, 33 ташкилоти ломбардӣ, 2 биржаи фондӣ (Биржаи фондии Осиёи Марказӣ ва Биржаи фондии Осиё), Фонди дастгирии соҳибкории назди Ҳукумати Ҷумҳурии Тоҷикистон (Фонди дастгирии соҳибкорӣ) ва Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон (АСИН) фаъолият намуданд.

Дороиҳои умумии бахшҳои низоми молиявӣ дар ҷамъбасти нимсолаи аввали соли 2019 дар маҷмӯъ ба 22 426 млн. сомонӣ баробар гардид, ки дар муқоиса ба ҳамин давраи соли қаблӣ ба маблағи 800 млн. сомонӣ зиёд мебошад. Зиёд шудани дороиҳои бонкҳо, ташкилотҳои маблағгузори хурд, ташкилотҳои суғуртавӣ ва Фонди дастгирии соҳибкорӣ дар давраи ҳисоботӣ, ба афзоиши дороиҳои низоми молиявӣ мусоидат намуд. Нишондиҳандаи дороиҳо нисбат ба маҷмӯи маҳсулоти дохилӣ дар ин давра ба 31,0 фоиз баробар гардид.

Аз дороиҳои умумии низоми молиявии кишвар 95,6 фоиз ба низоми бонкӣ рост омада, танҳо 4,4 фоизи онро дороиҳои ташкилотҳои суғуртавӣ (1,8 фоиз), ташкилотҳои лизингӣ (0,9 фоиз), Фонди дастгирии соҳибкорӣ (1,1 фоиз) ва АСИН (0,6 фоиз) ташкил медиҳанд.

Сохтори низоми молиявии Ҷумҳурии Тоҷикистон

| | 30.06.2019 | | | Афзоиши дороиҳо (%) |
|-----------------------------------------|------------|-----------------------------|----------------|---------------------------|
| | Шумора | дороиҳо (млн. сомонӣ) | (% аз ҷамъ) | |
| Ташкилотҳои қарзӣ | 78 | 21 442 | 95,6 | 3,4 |
| <i>Бонкҳо</i> | <i>17</i> | <i>18 044</i> | <i>80,5</i> | <i>1,0</i> |
| <i>Бонкҳои давлатӣ*</i> | <i>3</i> | <i>9 458</i> | <i>42,2</i> | <i>-0,9</i> |
| <i>Бонкҳои хориҷӣ</i> | <i>6</i> | <i>2 059</i> | <i>9,2</i> | <i>8,1</i> |
| <i>Бонкҳои дигар</i> | <i>8</i> | <i>6527</i> | <i>29,1</i> | <i>1,8</i> |
| <i>Ташкилотҳои маблағгузори хурд</i> | <i>61</i> | <i>3 398</i> | <i>15,2</i> | <i>18,0</i> |
| <i>Ташкилотҳои амонатии қарзии хурд</i> | <i>24</i> | <i>2 835</i> | <i>12,6</i> | <i>16,6</i> |
| <i>Ташкилотҳои қарзии хурд</i> | <i>6</i> | <i>225</i> | <i>1,0</i> | <i>21,9</i> |
| <i>Фондҳои қарзии хурд</i> | <i>31</i> | <i>338</i> | <i>1,5</i> | <i>28,2</i> |
| Ташкилотҳои суғуртавӣ | 19 | 405 | 1,8 | 23,5 |
| Ташкилотҳои лизингӣ | 6 | 211 | 0,9 | -6,8 |
| Ташкилотҳои ломбардӣ | 33 | | | |
| Биржаҳои фондӣ | 2 | | | |
| Фонди дастгирии соҳибкорӣ | 1 | 238 | 1,1 | 7,3 |
| АСИН | 1 | 131 | 0,6 | 15,4 |
| Ҷамағӣ: | 140 | 22 426 | | 3,7 |

*3 адад бо иштироки сармояи давлатӣ

Низоми бонкии кишвар ба ду гурӯҳи ташкилотҳои қарзӣ тақсим шуда, бонкҳо ва ташкилотҳои маблағгузори хурдро (ташкилотҳои амонатии қарзии хурд, ташкилотҳои қарзии хурд ва фондҳои қарзии хурд) дар бар мегирад. Дар нимсолаи аввали соли 2019 дорoiҳои низоми бонкӣ ба 21 442 млн. сомонӣ баробар гардид, ки нисбат ба ҳамин давраи соли 2018 ба андозаи 3,4 фоиз зиёд мебошад.

Дар давраи ҳисоботӣ дар ҳудуди Ҷумҳурии Тоҷикистон 327 филиалҳои ташкилотҳои қарзӣ ва 1 431 марказҳои хизматрасонии бонкӣ ба аҳолии хизматрасониданд. Илова бар ин, дар ин давра шумораи суратҳисобҳои бонкии барои муштариён кушодашуда, 3 683 ҳазор ададро ташкил намуд, ки нисбат ба нимсолаи аввали соли қаблӣ 13,7 фоиз зиёд мебошад.

Дорoiҳои ташкилотҳои суғуртавӣ бошад, вобаста ба зиёд шудани маблағи мукофоти суғуртавӣ ва сармояи баъзе аз ташкилотҳои суғуртавӣ, ба андозаи 23,5 фоиз афзуда, ба 405 млн. сомонӣ баробар гардид. Дар ин давра 19 адад ташкилотҳои суғуртавӣ бо 78 филиалҳояшон хизматрасониҳои суғуртавиرو ба аҳолии кишвар пешниҳод намуданд.

Дар давраи ҳисоботӣ дорoiҳои Фонди дастгирии соҳибкорӣ 238 млн. сомониرو ташкил намуд, ки нисбат ба нимсолаи аввали соли 2018 ба андозаи 7,3 фоиз зиёд мебошад.

Дорoiҳои ташкилотҳои лизингӣ дар муқоиса ба нимсолаи аввали соли 2018 ба андозаи 6,8 фоиз коҳиш ёфта, ба 211 млн. сомонӣ баробар гардид.

Ҳангоми мушаххас гардидан, маълумоти зарурӣ аз рӯи фаъолияти Биржаи фондии Осиёи Марказӣ, Биржаи фондии Осиё, ташкилотҳои ломбардӣ ва АСИН низ илова карда мешавад.